

## ભાવનગર મહાનગરપાલિકા - ભાવનગર.

જાહેરાત ક્રમાંક:-/BMC/૨૦૧૯૨૦/૮ ભાવનગર મહાનગરપાલિકાના "ડિવિઝનલ ફાયર ઓફીસર (પુરૂષ) કુલ જગ્યા-૧" સીધી ભરતીથી ભરવા માટે <http://ojas.guj.nic.in> વેબસાઈટ પર તા.૧૨/૦૬/૨૦૧૯, ૧૪:૦૦ કલાક થી તા-૩૦/૦૬/૨૦૧૯, ૨૩:૫૯ કલાક સુધીમાં ઓન લાઈન ઉમેદવારી કન્ફર્મ કરવા જણાવવામાં આવે છે.

**જગ્યાનું નામ :-** ડિવિઝનલ ફાયર ઓફીસર(પુરૂષ) કુલ જગ્યા-૧  
સીધી ભરતીથી જગ્યાઓ ભરવાનું માહિતી દર્શાવતું પત્રક.

ક્રમ	જગ્યાનું નામ	ભરવા પાત્ર જગ્યાઓ
૧	ડિવિઝનલ ફાયર ઓફીસર (પુરૂષ)	૧

### ૧.શૈક્ષણિક લાયકાત :-

- (૧) માન્ય યુનિવર્સિટીના કોઈપણ વિદ્યા શાખાના સ્નાતક.
- (૨) કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈએ.

અને

### ૨.ટેકનીકલ લાયકાત :-

- (૧) નેશનલ ફાયર સર્વિસ કોલેજનો ડીવીઝનલ ફાયર ઓફીસરનો કોર્સ પાસ અથવા ડિવિઝનલ ફાયર ઓફીસરનો ડીપ્લોમા કોર્સ.
- (૨) સરકારી કે અર્ધસરકારી સંસ્થામાં ફાયર સ્ટેશનનો સ્વતંત્ર હવાલો સંભાળવાનો પાંચ વર્ષનો અનુભવ
- (૩) હેવી મોટર વ્હીકલ ચલાવવાનું વેલીડ લાયસન્સ ધરાવતા હોવા જોઈએ.

તથા

### ૩. શારીરિક ક્ષમતા:-

- (૧) ઉંમર ૩૫ વર્ષથી વધુ નહીં.
- (૨) શારીરિક રીતે તંદુરસ્ત હોવા જોઈએ.
- (૩) લાલ-લીલા કલરના તફાવત જાણી શકતા હોવા જોઈએ.
- (૪) ઉંચાઈ - ૧૬૫ સે.મી.
- (૫) વજન - ૫૦ કિ.ગ્રા.
- (૬) છાતી :- ૮૧ સે.મી. સામાન્ય, કુલાવેલી ૮૬ સે.મી.

### ૩.૫ગાર ધોરણ :-

- (૧) પ્રથમ બે વર્ષનો સમયગાળો પ્રોબેશનનો રહેશે. પ્રોબેશનનો સમયગાળો સંતોષકારક રીતે પૂર્ણ થયેથી સાતમાં પગારપંચ મુજબ પે -મેટ્રિક્સ લેવલ- ૮ સ્કેલ રૂ/- ૪૪૮૦૦-૧૪૨૪૦૦ નિયમિત નિમણૂક મેળવવાને પાત્ર થશે.

#### ૪. ઉંમર :-

અરજી સ્વીકારવાની છેલ્લી તારીખનાં રોજ ઉંમર ૩૫ વર્ષથી વધુ ન હોવી જોઈએ

#### ૫. વયમર્યાદા:-

(૧) ૧૮ વર્ષથી ઓછી ઉંમરનો અને ૩૫ વર્ષથી વધુ ઉંમરનો ન હોવો જોઈએ.

#### નોંધ :-

- (૧) અનામત કક્ષાના ઉમેદવારો બિનઅનામત જગ્યા માટે અરજી કરી શકશે પરંતુ તેમને પસંદગી માટેના ધોરણો બિનઅનામત કક્ષાના લાગુ પડશે.
- (૨) ઉંમર અરજી સ્વીકારવાની છેલ્લી તારીખના રોજની ગણવામાં આવશે.
- (૩) આ જગ્યા માટે ફક્ત પુરૂષ ઉમેદવારો જ અરજી કરી શકશે.

#### ૬. અનામત જગ્યાઓની વિગત

કુલ જગ્યા	અનુસુચિત જાતિ		અનુસુચિત જનજાતિ		સામાજિક અને શૈક્ષણિક રીતે પછાત વર્ગ		આર્થિક રીતે પછાત વર્ગ		બિન અનામત	
	સામાન્ય	મહિલા	સામાન્ય	મહિલા	સામાન્ય	મહિલા	સામાન્ય	મહિલા	સામાન્ય	મહિલા
૧	૦	૦	૦	૦	૦	૦	૦	૦	૧	૦

#### (૭) કોમ્પ્યુટરની જાણકારી :-

ઉમેદવાર રાજ્ય સરકારના સામાન્ય વહીવટ વિભાગના તા-૧૩/૮/૨૦૦૮ ના સરકારી ઠરાવ નં.સીઆરઆર-૧૦-૨૦૦૭-૧૨૦૩ ૨૦-ગ-૫ થી નક્કી કરેલ અભ્યાસક્રમ મુજબ કોમ્પ્યુટર અંગેનું બેઝીક નોલેજ ધરાવતા હોવા અંગેનું કોઈપણ માન્ય તાલિમી સંસ્થાનું પ્રમાણપત્ર / માર્કશીટ ધરાવતા હોવા જોઈએ અથવા સરકાર માન્ય યુનિવર્સિટી અથવા સંસ્થામાં કોમ્પ્યુટર જ્ઞાન અંગેના કોઈપણ ડિપ્લોમાં / ડીગ્રી કે સર્ટીફિકેટ કોર્સ કરેલ હોય તેવા પ્રમાણપત્રો અથવા ડીગ્રી કે ડીપ્લોમાં અભ્યાસક્રમમાં કોમ્પ્યુટર એક વિષય તરીકે હોય તેવા પ્રમાણપત્રો અથવા ધોરણ-૧૦ અથવા ધોરણ-૧૨ ની પરીક્ષા કોમ્પ્યુટરના વિષય સાથે પાસ કરેલ હોય તેવા પ્રમાણપત્રો ધરાવતા હોવા જોઈશે. આ તબક્કે આવું પ્રમાણપત્ર ન ધરાવતા ઉમેદવારો પણ અરજી કરી શકશે, પરંતુ આવા ઉમેદવારોએ નિમણૂક સત્તાધિકારી સમક્ષ કોમ્પ્યુટરની બેઝીક નોલેજની પરીક્ષા પાસ કર્યાનું આવું પ્રમાણપત્ર નિમણૂક મેળવતા પહેલા અચુક રજુ કરવાનું રહેશે. અન્યથા નિમણૂક મેળવવાને પાત્ર થશે નહિ. તેમજ નિમણૂક સત્તાધિકારી/ભાવનગર મહાનગરપાલિકા આવા કિસ્સામાં ઉમેદવારોની પસંદગી રદ કરશે.

## જાહેરાતની સામાન્ય જોગવાઈ

### ૧. નાગરિકત્વ:-

ઉમેદવાર,

- (ક) ભારતનો નાગરિક હોય અથવા
- (ખ) નેપાળનો પ્રજાજન હોય અથવા
- (ગ) ભુતાનનો પ્રજાજન હોય અથવા
- (ઘ) મૂળ ભારતની વ્યક્તિ હોય,

અને ભારતમાં કાયમી વસવાટ કરવાના ઇરાદાથી પાકિસ્તાન,મ્યાનમાર, શ્રીલંકા, કેન્યા,યુગાન્ડા જેવા પૂર્વ આફ્રિકાના દેશો, ટાન્ઝાનિયાનોસંયુક્ત પ્રજા સત્તાક,(અગાઉ ટાન્ઝાનિકા અને ઝાંઝીબાર,) જામ્બીયા, મલાવી,ઝૈર, ઇથોપીયા અને વિયેટનામમાંથી સ્થળાંતર કરીને આવી હોય.

પરંતુ (ખ)(ગ)(ઘ) વર્ગ હેઠળ આવતા ઉમેદવારના કિસ્સામાં સક્ષમ અધિકારી દ્વારા પાત્રતા પ્રમાણપત્ર આપેલ હોવું જોઈએ

**નોંધ :-** જે ઉમેદવારના કિસ્સામાં પાત્રતા પ્રમાણપત્ર જરૂરી હોય તેવા ઉમેદવારનું અરજીપત્રક ભાવનગર મહાનગરપાલિકા વિચારણામાં લેશે અને જો નિમણૂક માટે તેમના નામની ભલામણ કરવામાં આવશે તો નિયમાનુસાર તેમનાં કિસ્સામાં પાત્રતા પ્રમાણપત્ર ઉમેદવાર દ્વારા રજૂ કરવાની શરતે કામચલાઉ નિમણૂક આપશે.

### ૨.ભરેલા અરજીપત્રક:-

- (૧) જો એક કરતાં વધુ જાહેરાત માટે અરજી કરવાની હોય તો દરેક જાહેરાત માટે અલગ અલગ અરજી કરવાની રહેશે અને પ્રત્યેક અરજી સાથે નિયત રૂ ૨૦૦/- ફી ભરવાની રહેશે.
- (૨) અરજી ફી વગરની અગ્રિમ નકલ વિચારણામાં લેવામાં આવશે નહીં.
- (૩) ડોક્યુમેન્ટ વેરીફિકેશન વખતે ઉમેદવારે ઓનલાઇન અરજીપત્રકમાં જણાવ્યા મુજબની શૈક્ષણિક લાયકાત માન્ય યુનિવર્સિટી/સંસ્થાની માર્કશીટ (બધા જ વર્ષો/સેમેસ્ટર)ના અસલ પ્રમાણપત્રો તથા તેની સ્વપ્રમાણિત નકલ રજૂ કરવાની રહેશે.તેમજ અનુભવ અંગેના પ્રમાણપત્રો પણ રજૂ કરવાના રહેશે.કોલેજના આચાર્ય દ્વારા અપાયેલ પ્રમાણપત્ર માન્ય ગણવામાં આવશે નહીં.
- (૪) કોઈપણ સંજોગોમાં અરજી ફી પરત મળવા પાત્ર નથી.

### ૩.શૈક્ષણિક લાયકાત:-

- (૧) ઉમેદવાર જાહેરાતમાં દર્શાવેલ શૈક્ષણિક લાયકાત અરજી સ્વીકારવાની છેલ્લી તારીખના રોજ ધરાવતા હોવા જોઈએ.
- (૨) ઉમેદવારે શૈક્ષણિક લાયકાત માન્ય યુનિવર્સિટી/સંસ્થામાંથી મેળવેલ હોવી જોઈએ.
- (૩) ડોક્યુમેન્ટ વેરીફિકેશન વખતે ઉમેદવારે ઓનલાઇન અરજીપત્રકમાં જણાવ્યા મુજબની શૈક્ષણિક લાયકાત માન્ય યુનિવર્સિટી/સંસ્થાની માર્કશીટ (બધા જ વર્ષો/સેમેસ્ટર)ના અસલ પ્રમાણપત્રો તથા તેની સ્વપ્રમાણિત નકલ રજૂ કરવાની રહેશે.તેમજ અનુભવ અંગેના પ્રમાણપત્રો પણ રજૂ કરવાના રહેશે.કોલેજના આચાર્ય દ્વારા અપાયેલ પ્રમાણપત્ર માન્ય ગણવામાં આવશે નહીં.

- (૪) શૈક્ષણિક લાયકાત કામચલાઉ ધોરણે માન્ય રાખવી તેવો ઉમેદવારનો હક્ક દાવો સ્વીકારવામાં આવશે નહીં.
- (૫) જાહેરાતમાં દર્શાવેલ લાયકાતની સમકક્ષ લાયકાત ઉમેદવાર ધરાવે છે, તેવો તેમનો હક્ક દાવો હોય તો આવા ઉમેદવારે સમકક્ષતા પ્રસ્થાપિત કરતા આદેશો/અધિકૃતતાની વિગતો આપવાની રહેશે.

#### ૪. ના વાંધા પ્રમાણપત્ર:-

- (૧) ગુજરાત સરકારના સરકારી / અર્ધસરકારી / સરકાર હસ્તકના કોર્પોરેશન / કંપનીઓમાં સેવા બજાવતા અધિકારીઓ/ કર્મચારીઓ ભાવનગર મહાનગરપાલિકાની જાહેરાતના સંદર્ભમાં બારોબાર ઓનલાઇન અરજી કરી શકશે અને તેની જાણ ઉમેદવારે પોતાના વિભાગ/ ખાતા / કચેરીને અરજી કર્યાની તારીખથી દિ-૭ માં અચુક કરવાની રહેશે. જો ઉમેદવારના નિયોક્તા તરફથી અરજી મોકલવાની છેલ્લી તારીખ બાદ ૩૦ દિવસમાં અરજી કરવાની પરવાનગી નહીં આપવાની જાણ કરવામાં આવશે તો તેઓની અરજી નામંજુર કરી ઉમેદવારી રદ થવા પાત્ર રહેશે.
- (૨) ઉમેદવારે સક્ષમ અધિકારી દ્વારા આપવામાં આવેલ ના વાંધા પ્રમાણપત્ર રજૂ કરવાનું રહેશે.

#### ૫. ગેરલાયક ઉમેદવાર :-

- (૧) ભાવનગર મહાનગરપાલિકા કે અન્ય મહાનગરપાલિકા અથવા અન્ય સરકારી / અર્ધ સરકારી / સરકાર હસ્તકની સંસ્થાઓ દ્વારા ઉમેદવાર ક્યારેય પણ ગેરલાયક ઠરાવેલા હોય તો તેની વિગત અરજી પત્રકમાં આપવાની રહેશે. જો ઉમેદવારનો ગેરલાયકીનો સમય ચાલુ હશે તો આવા ઉમેદવારની અરજી રદ થવાને પાત્ર બનશે.
- (૨) ફરજિયાત નિવૃત્તિ, રુખસદ, બરતરફ :-  
અગાઉ ઉમેદવારને સરકારી સેવા / સરકાર હસ્તક ની કંપની કે બોર્ડ કોર્પોરેશન માંથી ક્યારેય પણ ફરજિયાત નિવૃત્તિ, રુખસદ કે બરતરફ કરવામાં આવેલ હોય તો અરજીપત્રકમાં તેની વિગત આપવાની રહેશે. નિમણૂક મળ્યા બાદ આ બાબત ધ્યાન ઉપર આવશે તો નિમણૂક રદ કરવામાં આવશે.

#### ૬. અગત્યની જોગવાઈ:-

- (૧) ભાવનગર મહાનગરપાલિકાની પસંદગી સમિતિને જરૂર જણાયે ખરેખર ભરવાપાત્ર જગ્યાઓની સંખ્યા અને આવેલ કુલ અરજીઓની સંખ્યા ધ્યાને રાખી જે યોગ્ય જણાશે તેવી કટ ઓફ ટકાવારી નક્કી કરી મેરીટલીસ્ટ તૈયાર કરી, ફક્ત શોર્ટલિસ્ટેડ ઉમેદવારો ને લેખિત પરીક્ષા/ મૌખિક કસોટી માટે કોલલેટર ઇસ્યુ કરશે તેમજ જરૂર જણાયે આ શોર્ટલિસ્ટેડ ઉમેદવારો ને તેઓના અસલ પ્રમાણપત્રો તેમજ અન્ય આનુષંગિક આધારોની ચકાસણી કરવા માટે જાણ કરવામાં આવશે. ફાઇનલ મેરીટ લિસ્ટ મૂળભૂત લેખિત પરીક્ષા/ મૌખિક કસોટી માં મળેલ માર્ક્સની ટકાવારીને આધારે તૈયાર કરવામાં આવશે.
- (૨) ડિવિઝનલ ફાયર ઓફીસર ની જગ્યા માટે સીધી ભરતીથી પસંદગીમાં નિમણૂક થવા માટે જાહેરાતમાં દર્શાવ્યા મુજબની ટેકનીકલ લાયકાતની ટકાવારીને આધારે લેખિત પરીક્ષા/ મૌખિક કસોટી માટે મેરીટ લિસ્ટ તૈયાર કરવામાં આવશે અને ૧(એક) જગ્યા ભરવાપાત્ર હોય તેની સામે પસંદગી સમિતિ દ્વારા નક્કી કરવામાં આવે તેટલા ઉમેદવારોને લેખિત કસોટી / મૌખિક કસોટી માટે કોલ લેટર ઇસ્યુ

કરવામાં આવશે. મેરીટ લિસ્ટ તૈયાર કરતા સમયે અંતીમ ક્રમે આવતા સમાન ગુણવાળા તમામ ઉમેદવારોને લેખિત પરીક્ષા/ મૌખિક કસોટી માટે કોલ લેટર ઇસ્યુ કરવામાં આવશે.

- (૩) સરકારી/અર્ધસરકારી સંસ્થામાં ફરજ બજાવતાં ઉમેદવારો જો ઉક્ત જગ્યાએ પસંદગી પામશે તો તેઓએ મૂળ જગ્યાએથી રાજીનામું આપ્યા બાદ જ નિમણૂકની જગ્યાએ હાજર થવાનું રહેશે તેમજ તેઓની અગાઉની બજાવેલ ફરજનો સમયગાળો નિયમબદ્ધ કરી શકાશે નહીં/ ગણતરીમાં લેવામાં આવશે નહીં
- (૪) પ્રેક્ટીકલ ટેસ્ટ માટેનું મેરીટ લિસ્ટ તૈયાર કરતી વખતે લેખિત પરીક્ષાના ૧૦૦% પરીણામ મુજબનું વેઇટેજ ગણવામાં આવશે.
- (૫) ફાઇનલ મેરીટ લિસ્ટ તૈયાર કરતી વખતે પ્રેક્ટીકલ ટેસ્ટમાં પાસ થયેલ ઉમેદવારનું લેખિત પરીક્ષાના ૯૦% અને મૌખિક કસોટીના ૧૦% પરીણામ મુજબનું વેઇટેજ ગણવામાં આવશે.
- (૬) ઓનલાઇન અરજી કરતા ઉમેદવારોએ અરજી ફોર્મમાં ભરવામાં આવેલ માહિતી / વિગતોમાં કોઇ ભુલ કે ક્ષતિ કરવામાં આવેલ હશે તો તે અરજી રદ ગણવામાં આવશે અને આ બાબતે કોઇ રજુઆત ધ્યાને લેવામાં આવશે નહીં.
- (૭) યુનિવર્સિટી અથવા કોઇ સંસ્થા માર્ક્સ ટકાવારીને બદલે CPI /CGPA/SGPA/OGPA /ગ્રેડ દર્શાવતી હોય, તો તેવા કિસ્સામાં ઉમેદવારે તે માર્ક્સને યુનિવર્સિટી અથવા સંસ્થાના માન્ય સુત્રમાં ટકાવારીમાં ગણતરી કરી અરજી ફોર્મમાં ટકાવારી જ દર્શાવવાની રહેશે. જો કોઇ ઉમેદવાર અરજી ફોર્મમાં CPI / CGPA / SGPA / OGPA /ગ્રેડ દર્શાવશે તો તેઓની અરજી ધ્યાને લેવામાં આવશે નહિ, જેની ઉમેદવારોએ ખાસ નોંધ લેવી.
- (૮) એથલેટીક્સ(ટ્રેક અને ફિલ્ડ રમતો સહિત), બેડમિન્ટન, બાસ્કેટબોલ, ક્રિકેટ, કુટબોલ, હોકી, સ્વિમિંગ, ટેબલ ટેનિસ, વોલિબોલ, ટેનિસ, વેઇટ લિફ્ટિંગ, રેસ્લિંગ, બોક્સિંગ, સાઇક્લિંગ, જીમનેસ્ટિક, જુડો, રાઇફલ શૂટિંગ, કબડ્ડી, ખો-ખો, તીરંદાજી, ઘોડેસવારી, ગોળાફેંક, નૌકા સ્પર્ધા, શતરંજ, હેન્ડબોલની રમતો- ખેલકુદમાં (૧) રાષ્ટ્રીય/આંતરરાષ્ટ્રીય અથવા (૨) આંતર યુનિવર્સિટી અથવા (૩) અખિલ ભારત શાળા સંઘ દ્વારા યોજાતી સ્પર્ધાઓમાં પ્રતિનિધિત્વ કરેલ હોય તેવા ઉમેદવારને પસંદગીમાં અગ્રતા માટે તેમને માત્ર પ્રથમ તબક્કાની સ્પર્ધાત્મક લેખિત પરીક્ષામાં મેળવેલ કુલ ગુણના ૫ (પાંચ)% ગુણ ઉમેરી આપવામાં આવશે. આ માટે ઉમેદવારે સરકારશ્રીના તા.૨૫-૨-૧૯૮૦ના ઠરાવ ક્રમાંક: સી.આર.આર/૧૦૭૭/૨૬૬૦/ગ.૨ તથા તા.૧-૮-૧૯૯૦ના ઠરાવક્રમાંક: સી.આર.આર/૧૧૮૮/૩૬૪૪/ ગ.૨ માં નિયત કર્યા મુજબના સત્તાધિકારી પાસેથી નિયત નમુનામાં મેળવેલ જરૂરી પ્રમાણપત્ર સમિતિ માંગે ત્યારે રજુ કરવાનું રહેશે. આવું પ્રમાણપત્ર ધરાવનાર ઉમેદવાર જ રમતનાં ગુણ માટે હકદાર થશે.
- (૯) ઉમેદવારે અરજી પત્રકમાં દર્શાવેલ લાયકાતના પ્રમાણપત્રો કાઢી આપનાર સંસ્થાની માન્યતા બાબતે ભવિષ્યમાં કોઇ પ્રશ્ન ઉપસ્થિત થશે ત્યારે ભાવનગર મહાનગરપાલિકાની પસંદગી સમીતીનો નિર્ણય આખરી ગણાશે. જે દરેક ઉમેદવારને બંધનકર્તા રહેશે.
- (૧૦) દરેક જાહેરાત માટે ઉમેદવારે એક જ અરજી કરવી. આમ છતાં, સર્જોગોવશાત, જો કોઇ ઉમેદવારે એકથી વધુ અરજી કરેલ હશે, તો છેલ્લી કન્ફર્મ થયેલ અરજી, તેની સાથે નિયત ફી ભરેલ હશે, તો તે માન્ય ગણાશે અને અગાઉની અરજી રદ ગણવામાં આવશે. અગાઉની અરજી સાથે ભરેલ ફી

છેલ્લી કન્ફર્મ થયેલ અરજી સામે ગણવામાં આવશે નહીં. જો ઉમેદવાર છેલ્લી કન્ફર્મ થયેલ અરજી સાથે નિયત ફી ભરેલ ન હોય, તો આવા ઉમેદવારની અરજી માન્ય ગણાશે નહીં. જો ઉમેદવારે એકથી વધુ અરજી સાથે ફી ભરેલ હશે તો તે રીફંડ કરવામાં આવશે નહીં.

**૭. લેખિતપરીક્ષા/મૌખિક કસોટી :-**

- (૧) લેખિત પરીક્ષા/મૌખિક કસોટી ભાવનગર શહેર ખાતે જ લેવામાં આવશે. ઉમેદવારે પોતાના ખર્ચે ઉપસ્થિત થવાનું રહેશે .
- (૨) લેખિત પરિક્ષાનું માધ્યમ જગ્યાની મુળ શૈક્ષણિક લાયકાતના કોર્ષને અનુરૂપ મહાનગરપાલિકા દ્વારા નક્કી કરવામાં આવશે અન્યથા ગુજરાતી રહેશે(અંગ્રેજી વિષયના પ્રશ્નોનું માધ્યમ અંગ્રેજી રહેશે.).
- (૩) પસંદગી પામેલ / પ્રતીક્ષા યાદીમાં રાખવામાં આવેલ ઉમેદવારોને અસલ પ્રમાણપત્રો રજુ કરવાની જાણ કરવામાં આવશે. જો ઉમેદવાર અસલ પ્રમાણપત્રો નિયત થયેલ સમય મર્યાદામાં રજુ કરશે નહીં તો તેઓનું નામ પસંદગી યાદી / પ્રતિક્ષા યાદી માંથી રદ કરવામાં આવશે, જેની ખાસ નોંધ લેવી.
- (૪) પ્રતિક્ષા યાદી નિમણૂક પત્ર ઇશ્યુ કર્યાની તારીખથી ૨(બે) વર્ષ અથવા તો તે પછીની આ જગ્યા માટેની સીધી ભરતીની સ્પર્ધાત્મક પરિક્ષાનું પરિણામ જાહેર થાય તે બે પૈકી જે વહેલું હોય તેના આગલા દિવસ સુધી (કચેરી સમય સુધી જ) અમલમાં રહેશે અને ત્યારપછી તે આપોઆપ રદ ગણાશે. પસંદગી પામેલ ઉમેદવારો હાજર ન થાય અથવા તો હાજર થયા પછી તેઓની નિમણૂક કોઇપણ કારણસર રદ થાય / નોકરી છોડીને જતા રહે /અવસાનના કિસ્સામાં જ પ્રતિક્ષાયાદીમાંથી નિમણૂક કરવામાં આવશે
- (૫) આ ભરતી પ્રક્રિયા બાબતે કમિશ્નરશ્રી, ભાવનગર મહાનગરપાલિકા, ભાવનગર જે નિર્ણય કરે તે આખરી અને દરેકને બંધનકર્તા રહેશે.

કમિશ્નર  
ભાવનગર મહાનગરપાલિકા,  
ભાવનગર.

## Online અરજી કરવાની તથા અરજી ફી ભરવાની રીત:

આ જાહેરાતના સંદર્ભમાં ભાવનગર મહાનગરપાલિકા દ્વારા ઓન લાઇન અરજી જ સ્વીકારવામાં આવશે. ઉમેદવાર તા.૧૨/૦૬/૨૦૧૯, ૧૪:૦૦ કલાક થી તા.૩૦/૦૬/૨૦૧૯, ૨૩:૫૯ કલાક સુધીમાં <http://ojas.gujarat.gov.in> પર અરજી પત્રક ભરી શકશે. ઉમેદવારે અરજી કરવા માટે નીચે મુજબના Steps (૧) થી (૧૬) અનુસરવાના રહેશે. Confirmation Number મળ્યા પછી જ અરજી માન્ય ગણાશે.

નોંધ- આ વિગતો માત્ર ઉમેદવારના માર્ગદર્શન માટે છે.

- (૧) સૌ પ્રથમ <http://ojas.gujarat.gov.in> પર જવું.
- (૨) Apply Online Click કરવું.  
આ પ્રમાણે click કરવાથી (૧) More Details તથા (૨) Apply Now બટન દેખાશે. સૌપ્રથમ More Details પર click કરીને જાહેરાતની બધી જ વિગતોનો અભ્યાસ ઉમેદવારોએ કરવો. અને ત્યારબાદ Apply Now બટન click કરવું.
- (૩) ડિવિઝનલ ફાયર ઓફીસર ઉપર click કરવાથી જગ્યાની વિગતો મળશે.
- (૪) તેની નીચે Apply Now પર click કરવાથી Application Format દેખાશે. Application Format માં સૌપ્રથમ “personal Details” ઉમેદવારે ભરવી. (અહીં લાલ કુદરડી (\*) નિશાની હોય તેની વિગતો ફરજિયાત ભરવાની રહેશે.) “personal Details” માં જ્યાં Mobile Number અને email ID માંડ્યા છે, તેની વિગત લખવી જેથી જરૂર જણાયે ભાવનગર મહાનગરપાલિકા ઉમેદવારનો સંપર્ક કરી શકે.
- (૫) Personal Details ભરાયા બાદ Educational Details ભરવા માટે Educational Details પર Click કરવું અને પોતાની શૈક્ષણિક વિગતો ભરવી.
- (૬) Additional Qualification પર “click” કરી Additional Qualification ભરવી.
- (૭) Experience Details પર “click” કરવું અને Experience Details ભરવી. વધુ Experience ઉમેરવા માગતા હોવ તો Add. More Exp. પર “click” કરી Details ભરવી.
- (૮) Additional Information પર “click” કરી ત્યાં માહિતી ભરવી. જો વધારાનો અનુભવ ojas Module માં સમાવિષ્ટ ન થતો હોય, તો સાદા કાગળ પર ojasમાં જણાવ્યા મુજબના અનુભવના કોઠા પ્રમાણે આપે વધારાના અનુભવની વિગત ઉમેરીને મોકલવી.
- (૯) તેની નીચે “self-Declaration” માં Yes/ No પર click કરવું.
- (૧૦) હવે save પર “click” કરવાથી તમારો Data Save થશે. અહિં ઉમેદવારનો Application Number generate થશે.
- (૧૧) જો આપની અરજીપત્રકમાં કોઈ સુધારા-વધારા કરવાના હોય તો Edit Applicationમાં જઈને કરી શકાશે, આ સુવિધા અરજી Confirm કરતાં પહેલા ઉપલબ્ધ છે. એક વખત અરજી Confirm થઈ ગયા પછી/બાદ આ સુવિધા ઉપલબ્ધ રહેશે નહિં.
- (૧૨) હવે પેજના ઉપરના ભાગમાં Upload Photo પર Click કરો અહિં તમારો Application Number Type કરો અને તમારી Birth Date Type કરો. ત્યારબાદ ok પર click કરો. અહિં Photo અને Signature Upload કરવાના છે. (ફોટાનું માપ 5 સે.મી. ઉંચાઈ અને 3.6 સે.મી. પહોળાઈ અને Signature નું માપ 2.5 સે.મી. ઉંચાઈ અને 7.5 સે.મી પહોળાઈ રાખવી) ( Photo અને Signature upload કરવા સૌ પ્રથમ તમારો Photo અને Signature .jpg Formatમાં (15KB) સાઈઝ થી વધારે નહિં તે રીતે Computer માં હોવા જોઈએ.) “Browse” Button પર click કરો હવે Choose File ના સ્ક્રીનમાંથી જે ફાઇલમાં .jpg Format માં તમારો Photo Store થયેલ છે તે ફાઇલને ત્યાંથી

Select કરો અને “open” Button પર click કરો હવે બાજુમાં તમારો Photo દેખાશે. હવે આજ રીતે Signature પણ upload કરવાની રહેશે.

(૧૩) હવે પેજના ઉપરના ભાગમા Confirm Application “પર Click કરો અને “Application Number “તથા (૧)Birth Date Type કર્યા બાદ ok પર clicksકરવાથી (૨)બટન ૧.Application preview ૨. Confirm Application દેખાશે. ઉમેદવારે “Application preview “ પર Click કરી પોતાની અરજી જોઈ લેવી. અરજીમાં સુધારો કરવાનો જણાય, તો Edit Application ઉપર click કરીને સુધારો કરી લેવો. અરજી confirm કર્યા પહેલાં કોઈપણ પ્રકારનો સુધારો અરજીમાં કરી શકાશે. પરંતુ, અરજી confirm થઈ ગયા બાદ અરજીમાં કોઈપણ સુધારો થઈ શકશે નહીં. જો અરજી સુધારવાની જરૂરના જણાય તો જ confirm application પર click કરવું. Confirm application પર click કરવાથી ઉમેદવારની અરજીનો ભાવનગર મહાનગરપાલિકામાં online સ્વીકાર થઈ જશે. અહીં confirmation number generate થશે જે હવે પછીની બધીજ કાર્યવાહી માટે જરૂરી હોય ઉમેદવારે સાચવવાનો રહેશે. Confirmation number સિવાય કોઈપણ જાતનો પત્ર વ્યવહાર કરી શકાશે નહીં. Confirm થયેલ અરજીપત્રકની પ્રિન્ટ અચુક કાઢી રાખવી.

(૧૪) ઉમેદવારે ભરવાની થતી ફી સંદર્ભ “Print Challan “ ઉપર ક્લિક કરીને પ્રિન્ટેડ ચલણની નકલ લઈને નજીકની કોમ્પ્યુટરની સુવિધા ધરાવતી પોસ્ટ ઓફિસમાં ઉમેદવારોએ ભરવાની અરજી ફી નીચેના વિકલ્પથી ભરી શકે છે.

પોસ્ટ ઓફિસમાં :- ઉમેદવારોએ રૂ.૨૦૦/- ભાવનગર મહાનગરપાલિકાની ફી + પોસ્ટલ સર્વિસ ચાર્જ ભરવાનો રહેશે. અને ફી ભર્યા અંગેનું ચલણ મેળવવાનું રહેશે. ભાવનગર મહાનગરપાલિકાની ફી + પોસ્ટલ સર્વિસ ચાર્જ તા.૦૨/૦૭/૨૦૧૯ સુધીમાં ભરવાની રહેશે અને ફી ભર્યા અંગેનું ચલણ મેળવવાનું રહેશે. આ ચલણ તથા Confirm થયેલ અરજીપત્રક ઉમેદવારે પોતાની પાસે સાચવીને રાખવાના રહેશે અને ભાવનગર મહાનગરપાલિકા દ્વારા મંગાવવામાં આવે, ત્યારે જ અરજીપત્રક બિડાણો સહિત તથા ફી ભરેલા ચલણની નકલ સાથે આર.પી.એ.ડી. / સ્પીડ પોસ્ટથી મોકલવાના રહેશે અથવા ભાવનગર મહાનગરપાલિકાની કચેરીમાં રૂબરૂમાં આપી જવાના રહેશે.

(૧૫) ઉમેદવારોએ એ “Confirm “ થયેલ અરજીપત્રક પોતાની પાસે સાચવીને રાખવાનું રહેશે અને જ્યારે પસંદગી પામેલ તથા પ્રતીક્ષા યાદીમાં રાખવામાં આવેલ ઉમેદવારોને અસલ પ્રમાણપત્રો રજૂ કરવાની જાણ કરવામાં આવે ત્યારે “Confirm “ થયેલ અરજીપત્રક રજૂ કરવાનું રહેશે.

(૧૬) દરેક જાહેરાત માટે ઉમેદવારે એક જ અરજી કરવી . આમ છતાં, સંજોગોવશાત, જો કોઈ ઉમેદવારે એક થી વધુ અરજી કરેલ હશે તો છેલ્લી “Confirm”થયેલ અરજી, તેની સાથે નિયત ફી ભરેલ હશે, તો તે માન્ય ગણાશે અને અગાઉની અરજી રદ ગણવામાં આવશે. અગાઉની અરજી સાથે ભરેલ ફી છેલ્લી “Confirm “ થયેલ અરજી સામે ગણવામાં આવશે નહીં. જો ઉમેદવારે છેલ્લી “confirm “ થયેલ અરજી સાથે નિયત ફી ભરેલ નહીં હોય તો આ ઉમેદવારની નિયત ફી સાથે ની “Confirm “ થયેલી છેલ્લી અરજી માન્ય ગણવામાં આવશે . જો ઉમેદવારે એક થી વધુ અરજી સાથે ફી ભરેલ હશે તો તે રિફંડ કરવામાં આવશે નહિં.

અરજી ફી :

(૧) પોસ્ટ ઓફિસમાં રૂ.૨૦૦/- ભાવનગર મહાનગરપાલિકાની ફી + પોસ્ટલ સર્વિસ ચાર્જ ભરવાનો રહેશે. અને ફી ભર્યા અંગેનું ચલણ મેળવવાનું રહેશે.

(૨) ફી ભર્યા વગરની અરજી રદ થવાને પાત્ર છે. ફી ભરેલ નહીં હોય તેવા ઉમેદવારને કોઈ પણ સંજોગોમાં લેખિત પરીક્ષા / મૌખિક કસોટીમાં બેસવા દેવામાં આવશે નહીં. આ ફી ફક્ત પોસ્ટ ઓફિસ દ્વારા જ સ્વીકારવામાં આવશે.



રોકડમાં, ડીમાન્ડ ડ્રાફ્ટથી, ઇલેક્ટ્રોનિક પોસ્ટલ ઓર્ડર કે પે ઓર્ડરના સ્વરૂપમાં આ ફી સ્વીકારવામાં આવશે નહીં, જેની ઉમેદવારોએ ખાસ નોંધ લેવી.

નોંધ :- ડિવિઝનલ ફાયર ઓફિસર જગ્યાની જાહેરાતની અન્ય વધુ વિગતો ભાવનગર મહાનગરપાલિકાની કચેરીના નોટીસ બોર્ડ અને ભાવનગર મહાનગરપાલિકા ની વેબસાઇટ [www.bmcgujarat.com](http://www.bmcgujarat.com) ઉપર જોવા મળશે.